



Ongoongo Tukuatu

10 Novema 2025

Fanongonongo : Tufaki holo 'o e Pa'anga Loi'

'Oku tuku atu 'e he Pangikē Pule' 'a e fakatokanga ki he kakai 'o e fonua' mo e ngaahi pisinisi', fekau'aki mo e lahi hono tufaki holo o e pa'anga loi' 'i Tonga' ni. Ko e pa'anga loi ko 'eni 'oku kau ki ai 'a e:

1. **\$100 pa'anga ('Imisi 'o 'Ene 'Afio Tupou V)** – Ko e lau'i pa'anga ko eni 'oku paaki 'i ha pepa pelesitiki (plastic material) ke fakatatau ki he sio'ata 'o e fakatātā fufū (transparent window) 'o e lau'i pa'anga \$100 mo'oni'. Fakatokanga'i ange ko e lau'i pa'anga \$100 mo'oni' 'oku 'ikai paaki ia 'i ha pepa pelesitiki.
2. **\$5 pa'anga ('Imisi 'o 'Ene 'Afio Tupou VI, 2015)** – Ko e lau'i pa'anga ko eni 'oku paaki 'i ha lau'i pepa nomolo 'o fakatatau ki he fotunga 'o e lau'i pa'anga \$5 mei he 2015.
3. **\$50 pa'anga (('Imisi 'o 'Ene 'Afio Tupou VI, 2015)** – Ko e lau'i pa'anga ko eni 'oku paaki 'i ha lau'i pepa nomolo 'o 'ikai ke 'asi hano fika fakahokohoko (serial number), pea 'oku si'isi'i ange hono fālahi 'i he lahi 'o e lau'i pa'anga mo'oni'.

'Oku tui 'a e Pangikē Pule' 'oku kei 'i ai pe 'a e pa'anga loi 'oku kei tufaki holo. 'Oku 'oatu 'a e fale'i ki he kakai 'o e fonua' ke toe tokanga ange ki hono sivilisi'i 'a e lau'i pa'anga pepa kotoa pe kimu'a pea ke toki tali. 'Oku tu'u laveangofua ki heni 'a e ngaahi pisinisi iiki ange 'oku nau lahi ngaue'aki e fakatau pa'anga pepa'. Vakai'i 'a e ngaahi fakamatala 'oku tuku atu 'i he uepisaiti 'a e Pangikē Pule' ke ke 'ilo 'a e ngaahi faka'ilonga malu'i fakapulipuli 'o e lau'i pa'anga mo'oni', pe te ke ma'u ta'etotongi atu ha tohi fakahinohino mei honau 'ofisi'.

Ko e hia mamafa 'a hono paaki fakafufū, tauhi, pe ngaue'aki 'a e pa'anga loi'. Kataki ka ke lipooti ha lau'i pa'anga 'oku ke ma'u 'oku ngali fotunga kehe ki he Pangikē Pule', pe koe 'api polisi ofi taha'.

Ki ha ngaahi faka'eke'eke pe ko hono lipooti 'o ha pa'anga loi, kataki 'o fakafetu'utaki ki he:

Pangikē Pule Fakafonua 'o Tonga
Telefoni: (676) 24-057
Fax: (676) 24 201
Meili 'Elekitolonika: nrbt@reservebank.to
Peesi 'Initaneti: www.reservebank.to